

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీవిష్ణుశతనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవిష్ణుశతనామస్తోత్రం ॥

వాసుదేవం హృషీకేశం వామనం జలశాయినం |
జనార్దనం హరిం కృష్ణం శ్రీవక్షం గరుడధ్వజం ॥ 1 ॥

వారాహం పుండరీకాక్షం నృసింహం నరకాంతకం |
అవ్యక్తం శాశ్వతం విష్ణుమనంతమజమవ్యయం ॥ 2 ॥

నారాయణం గదాధ్యక్షం గోవిందం కీర్తిభాజనం |
గోవర్ధనోద్ధరం దేవం భూధరం భువనేశ్వరం ॥ 3 ॥

వేత్తారం యజ్ఞపురుషం యజ్ఞేశం యజ్ఞవాహకం |
చక్రపాణిం గదాపాణిం శంఖపాణిం నరోత్తమం ॥ 4 ॥

వైకుంఠం దుష్టదమనం భూగర్భం పీతవాససం |
త్రివిక్రమం త్రికాలజ్ఞం త్రిమూర్తిం నందికేశ్వరం ॥ 5 ॥

రామం రామం హయగ్రీవం భీమం రౌద్రం భవోద్భవం |
శ్రీపతిం శ్రీధరం శ్రీశం మంగలం మంగలాయుధం ॥ 6 ॥

దామోదరం దమోపేతం కేశవం కేశిసూదనం |
వరేణ్యం వరదం విష్ణుమానందం వసుదేవజం ॥ 7 ॥

హిరణ్యరేతసం దీప్తం పురాణం పురుషోత్తమం |
సకలం నిష్కలం శుద్ధం నిర్గుణం గుణశాశ్వతం ॥ 8 ॥

హిరణ్యతనుసంకాశం సూర్యాయుతసమప్రభం |
మేఘశ్యామం చతుర్భాహుం కుశలం కమలేక్షణం ॥ 9 ॥

జ్యోతిరూపమరూపం చ స్వరూపం రూపసంస్థితం |
సర్వజ్ఞం సర్వరూపస్థం సర్వేశం సర్వతోముఖం || 10 ||

జ్ఞానం కూటస్థమచలం జ్ఞానదం పరమం ప్రభుం |
యోగీశం యోగనిష్ఠాతం యోగినం యోగరూపిణం || 11 ||

ఈశ్వరం సర్వభూతానాం వందే భూతమయం ప్రభుం |
ఇతి నామశతం దివ్యం వైష్ణవం ఖలు పాపహం || 12 ||

వ్యాసేన కథితం పూర్వం సర్వపాపప్రణాశనం |
యః పఠేత్ ప్రాతరుత్థాయ స భవేద్వైష్ణవో నరః || 13 ||

సర్వపాపవిశుద్ధాత్మా విష్ణుసాయుజ్యమాప్నుయాత్ |
చాంద్రాయణసహస్రాణి కన్యాదానశతాని చ || 14 ||

గవాం లక్షసహస్రాణి ముక్తిభాగీ భవేన్నరః |
అశ్వమేధాయుతం పుణ్యం ఫలం ప్రాప్నోతి మానవః || 15 ||

|| ఇతి శ్రీవిష్ణుశతనామస్తోత్రం సంపూర్ణం ||